



ថ្ងៃទី ២៣ ខែធ្នូ ឆ្នាំ២០២២

សេចក្តីប្រកាសព័ត៌មាន

អង្គជំនុំជម្រះតុលាការកំពូលជូនដំណឹងអំពីសាលដីកាជាលាយលក្ខណ៍អក្សរពេញលេញ

នៅក្នុងសំណុំរឿង ០០២/០២ ពាក់ព័ន្ធនឹង ខៀវ សំផន

នៅថ្ងៃនេះ អង្គជំនុំជម្រះតុលាការកំពូលក្នុងតុលាការកម្ពុជា (អវតក) បានជូនដំណឹងអំពីសំណើជាលាយលក្ខណ៍អក្សរពេញលេញនៃសាលដីកាលើបណ្តឹងសាទុក្ខក្នុងសំណុំរឿង ០០២/០២ ពាក់ព័ន្ធនឹងអតីតប្រមុខរដ្ឋ ខៀវ សំផន។

សាលដីកានេះអាចរកមើលបានជា [ភាសាខ្មែរ](#) និង [ភាសាអង់គ្លេស](#) ។

នៅថ្ងៃទី២២ ខែកញ្ញា ឆ្នាំ២០២២ អង្គជំនុំជម្រះតុលាការកំពូលបានប្រកាសផ្នែកសម្រេចសេចក្តីនៃសាលដីការបស់ខ្លួនជាសាធារណៈ និងបានអានសេចក្តីសង្ខេបនៃសំអាងហេតុនានារបស់ខ្លួន។ អង្គជំនុំជម្រះបានគូសបញ្ជាក់ថា សំណុំរឿងប្រឆាំង ខៀវ សំផន ពាក់ព័ន្ធនឹង “ព្រឹត្តិការណ៍ព្រៃផ្សៃបំផុតមួយចំនួនដែលបានកើតឡើងក្នុងចំណោមមហាសោកនាដកម្ម និងមហន្តរាយក្នុងប្រវត្តិសាស្ត្រមនុស្សជាតិ” និងបានបញ្ជាក់ថា ខៀវ សំផន បានចូលរួមចំណែកយ៉ាងធំធេងនៅក្នុងគោលនយោបាយឧក្រិដ្ឋ និងអំពើឧក្រិដ្ឋកម្មនានានៃរបបខ្មែរក្រហម។ ជាពិសេស អង្គជំនុំជម្រះបានពិចារណាលើការបញ្ជាក់ថា ខៀវ សំផន បានដឹងអំពីការប្រព្រឹត្តិឧក្រិដ្ឋកម្មក្នុងរបបកម្ពុជាប្រជាធិបតេយ្យ និងមានចេតនារួមជាមួយមេដឹកនាំជាន់ខ្ពស់ផ្សេងទៀត ក្នុងការចូលរួម និងការប្រព្រឹត្តិឧក្រិដ្ឋកម្មចន្លោះពីថ្ងៃទី១៧ ខែមេសា ឆ្នាំ១៩៧៥ រហូតដល់ថ្ងៃទី០៦ ខែមករា ឆ្នាំ១៩៧៩។

អង្គជំនុំជម្រះតុលាការកំពូលបានតម្កល់ការផ្តន្ទាទោសរបស់អង្គជំនុំជម្រះសាលាដំបូង ចំពោះ ខៀវ សំផន ពីអំពើប្រល័យពូជសាសន៍ និងឧក្រិដ្ឋកម្មសង្គ្រាម។ អង្គជំនុំជម្រះបានតម្កល់ការផ្តន្ទាទោសទាំងអស់លើកលែងតែការផ្តន្ទាទោសចំនួនពីរ ដែលពាក់ព័ន្ធនឹងឧក្រិដ្ឋកម្មប្រឆាំងមនុស្សជាតិ និង បានរកឃើញបន្ថែមទៀតថា ខៀវ សំផន ទទួលខុសត្រូវចំពោះឧក្រិដ្ឋកម្មដែលពាក់ព័ន្ធនឹងជនរងគ្រោះបុរស នៅក្នុងករណីអាពាហ៍ពិពាហ៍ដោយបង្ខំ។

សម្រាប់ព័ត៌មានបន្ថែម សូមទាក់ទង៖

លោក នេត្រ ភក្ត្រា

ប្រធានផ្នែកកិច្ចការសាធារណៈ និងជាមន្ត្រីនាំពាក្យ

ទូរស័ព្ទដៃ៖ +៨៥៥ (០) ១២ ៤៨៨ ១៥៦

អ៊ីមែល៖ neth.pheaktra@eccc.gov.kh

កំណត់សម្គាល់៖ សេចក្តីប្រកាសព័ត៌មាននេះផលិតដោយផ្នែកកិច្ចការសាធារណៈ ដើម្បីផ្សព្វផ្សាយព័ត៌មានទៅសាធារណជន។ មានតែសាលដីកាលើបណ្តឹងសាទុក្ខជាលាយលក្ខណ៍អក្សររបស់អង្គជំនុំជម្រះតុលាការកំពូលប៉ុណ្ណោះ ទើបមានតម្លៃគតិយុត្តិ។